

Kanawn mazum nga sa lam

Nang ngai anhte yawng gaw chying hkai kanu kawa kahpu kanau manaw manang makau grup yin hte nga kaba wa ai ni rai nga ga ai. dai hta lai n na marai hkum sha gu gaw tinang tsawra dik ai manang langai ngai gaw nga chalu rai nga ai ya prat gaw madang tsaw ai Digital prat re ai majaw manaw manang nra ai n hkyat mat sai nga hkam la chye ga ai ,media prat ban n dai hta e manang kaja lu na mung grai yak mat sai,anhte asak hkrung lam hta e tinang a matu masha wa a matu mung myit tau ya chye ai,myit dingman ai hkung ga la ra chye ai myit masa sat lawat ni gaw tinang a matu masha wa a matu sakh krung lam hpe galu kaba shan gung ai, masha langai a prat hta ra kadawn ai law law hta na kanawn manag gaw a hkyat kaba ai nga ai. Igalik ga malai nga ai no one lives an island ga mtsun hte maren masha gaw tinang hkrai sak hkrung na nmai ai ,uphpung uphpawng hte kanawn mazum nga sa ai hta alum ala rai shaloi she magam bungli ni awng dang ai hte lagawn ai lam n nga ai sha myit ngwi pyaw ai hte galaw lu na rai nga ai,kanawn manang ni hta na mai kaja ai myitsu ai sadi dung tenman jet ai tsawra myit hte hpring ai manang tai na matu lata la chye ra ga ai,kanawn manang lata shut ai rai yang prat hten za lam byin chye nga ai,myen ga malai nga ai (tanga na ni tanga muk so na ni muk so nga hte maren tinang kanawn mazum ai makau grup yin manaw manang ni a myit sat lawat mahkrum madup machye machyang ni gaw grai nan ahkyat ai ,Tinang hpe kaja tsaw ra ai manang gaw lulawm lam awng dang lam ni hta kabu sharawng n na myitru myit tsang yawng hkyen,hkrat sum lam ni hta mung ngun jaw lam madum ya lu ai ,shakawn grin ai ten kajawa shakawn n na sharin ra ai lam shagu hta e mung myit ung ang agam ai lam nnga ai sha matsun madun la chye ai ,ga sha dawn yu ngwi shing ni, shin nrai sum la hkrung shing ni byin mayu ai shaloi maibyi ai nang n sen grai pyaw ai ,hkum hkrang kalu kaba tsawm ai shakut yang mai byin ai awng dang na re ngu n na kaja ai ning mu hte ngun jaw matsun madum garum ai, gawng kya ai hpe n yu ai mai kaja lam ni hpe chyu sha tsun shahta ai , masha ni tsun a hpyak yu kaji ai raitim mai kaja lam ni hpe sha tsun n na makawp maga la ai.ndai zawn masha langai a shari shadang hte maren lam shagu hta myit lawm ra sharawng garum shim tau,hkung ga lara n gun jaw lam madum la ai majaw manang kaja gaw tinang a prat a matu ngun atsam kaba tsi mawan langai hku n na byin shangung lu nga ai .An hte a makau

grup yin hta e shani sha gu mu hkum ai masha shagu gaw,mai kaja myit su ai ni hkrai nrai nga, law malaw wa tinang tingkyeng a matu sha myit ai,lama ma galaw sana nga jang nmai byin na re n kaja ai hkum galaw nga n na dawdan ai manang wa hpe nkaja ai ningmu hte mu mada nna aput apai nga mara shagun ai, ngun njaw ai galu kaba wa na hpe manawn ai ndai zawn re myit masa hpe tinang hkum tinang mung shading sharia let chye na hkra yin la chye ra nga ga ai. tinang hkum tinang gara hku tsaw ra na n chye ai rai yang manaw manang makau grup yin hpe tsaw ra chye na n mai byin ai . manang wa a tsaw ra myit hpe lu la mayu ai rai yang nang hkum nan shawng tsaw ra lam madun u. tsaw ra ai shi ga madat nu wa ni e an hte yawng chye ai the maren shing gyim masha ni gaw manaw manang jinghku jingyu hte matut mahkai let sak hkrung ra nga ai majaw tsaw ra myit gaw kaja dik htum manaw manang re ai hpe hkum ting dek shagu tsaw ra myit a lam hpe hkan shatup lu ai rai yang ,mung kan ga a tsim yam hpe shagrit shayawm kau lu na rai nga ai.masha shagu hpe ahkyat ai ngu hkap la u masha yawng gaw manang wa a kaw alaw shakawn sha grau hkung ga hte kanawn mazum ai hpe ra ai ni hkrai sha rai nga ga ai. lahta na ladat lam ni hpe hkan sa shatup ai rai yang nang gaw yawng hte tsaw ra hku hkau grin ai masha langai byin wa na gaw ten sha rai nga ai.byin mai ai made masha yawng hte hku hkau nga sa chye ai masha ni law htam wa ai rai yang mung kan ga gaw ngwi pyaw simsa wa na rai nga ai law.